

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം

NATIONAL BULLETIN

DATE: 09-03-2026

പ്രധാന വാർത്തകൾ

TIME 12.50 PM

1. പാർലമെന്റ് ബജറ്റ് സമ്മേളനത്തിന്റെ രണ്ടാം ഘട്ടത്തിന് തുടക്കമായി. സ്പീക്കർ ഓം ബിർളയെ നീക്കം ചെയ്യണമെന്ന പ്രതിപക്ഷത്തിന്റെ പ്രമേയം ഇന്ന് ലോക്സഭയിൽ.

The second phase of the Parliament's Budget Session has begun. The opposition's motion to remove Speaker Om Birla will be presented in Lok Sabha today.

2. പശ്ചിമേഷ്യയിലെ സ്ഥിതിഗതികൾ സൂക്ഷ്മമായി നിരീക്ഷിച്ചു വരികയാണെന്ന് വിദേശകാര്യ മന്ത്രി എസ്.ജയ്ശങ്കർ. സംഘർഷം ലഘൂകരിക്കാൻ നയതന്ത്ര മാർഗ്ഗങ്ങൾ പിന്തുടരണമെന്നും വിദേശകാര്യമന്ത്രി.

External Affairs Minister S. Jaishankar said that the situation in West Asia is being closely monitored. The minister also stated that diplomatic channels should be pursued to reduce the tensions.

3. ജനങ്ങളുടെ അഭിലാഷങ്ങൾ നിറവേറ്റുന്നതിൽ സർക്കാർ പ്രതിജ്ഞാബദ്ധമാണെന്ന് പ്രധാനമന്ത്രി നരേന്ദ്രമോദി.

Prime Minister Narendra Modi said that the government is committed in fulfilling the aspirations of the people.

4. കേരള ശാസ്ത്ര സാങ്കേതിക പരിസ്ഥിതി കൗൺസിലിന്റെ നേതൃത്വത്തിൽ തിരുവനന്തപുരത്ത് ആരംഭിക്കുന്ന മികവിന്റെ കേന്ദ്രം മുഖ്യമന്ത്രി പിണറായി വിജയൻ ഇന്ന് ഉദ്ഘാടനം ചെയ്യും.

The Centre of Excellence starting in Thiruvananthapuram under the Kerala State Council for Science, Technology and Environment will be inaugurated by Chief Minister Pinarayi Vijayan today.

5. വികസിത് ഭാരത് യുവ കണ ക്ക് പരിപാടിയുടെ രണ്ടാം ഘട്ടത്തിന് ഇന്ന് ന്യൂഡൽഹിയിൽ തുടക്കം.

Ministry of Youth Affairs and Sports will launch the second phase of the Viksit Bharat Yuva Connect Programme in Delhi today.

6. നേഷാളിൽ രാഷ്ട്രീയ സ്വതന്ത്ര പാർട്ടി നേതാവ് ബാലേന്ദ്ര ഷാ പ്രധാനമന്ത്രി പദത്തിലേക്ക്.

Rastriya Swatantra Party leader Balendra Shah set to be next Nepali Prime Minister.

PARLIAMENT

പാർലമെന്റ് ബജറ്റ് സമ്മേളനത്തിന്റെ രണ്ടാം ഘട്ടത്തിന് തുടക്കമായി. കെ.പി.ഉണ്ണികൃഷ്ണൻ ഉൾപ്പെടെ അന്തരിച്ച അംഗങ്ങൾക്ക് ലോക്സഭ ആദരാഞ്ജലികൾ അർപ്പിച്ചു. 12 മണിവരെ നിർത്തിവെച്ച നടപടികൾ പിന്നീട് പുനരാരംഭിച്ചു. സ്പീക്കർ ഓം ബിർളയെ നീക്കം ചെയ്യണമെന്ന് ആവശ്യപ്പെട്ട് പ്രതിപക്ഷം കൊണ്ടു വന്ന പ്രമേയം ലോക്സഭ ഇന്ന് പരിഗണിക്കാനിരിക്കെ വിഷയത്തെച്ചൊല്ലി പ്രതിപക്ഷം സഭയിൽ ബഹളം വെച്ചു. തുടർന്ന് ലോക്സഭ മൂന്ന് മണിവരെ നിർത്തിവെച്ചിരിക്കുകയാണ്.

JAISANKAR - R S (INTRO)

പശ്ചിമേഷ്യയിലെ സ്ഥിതിഗതികൾ സൂക്ഷ്മമായി നിരീക്ഷിച്ചു വരികയാണെന്ന് വിദേശകാര്യ മന്ത്രി എസ്. ജയ്ശങ്കർ. വിഷയത്തിൽ രാജ്യസഭയിൽ പ്രസ്താവന നടത്തുകയായിരുന്നു അദ്ദേഹം. മേഖലയിലെ ഇന്ത്യൻ പൗരന്മാരുടെ സുരക്ഷ ഉറപ്പാക്കുമെന്നും സംഘർഷം ലഘൂകരിക്കാൻ സംഭാഷണവും നയതന്ത്രവും മാർഗ്ഗങ്ങളും പിന്തുടരണമെന്നും ശ്രീ ജയ്ശങ്കർ പറഞ്ഞു.

(വോയിസ്....)

പശ്ചിമേഷ്യൻ സംഘർഷം സംബന്ധിച്ച് വിദേശകാര്യമന്ത്രി ലോക്സഭയിലും പ്രസ്താവന നടത്തി.

PM WEBINAR (INTRO)

ജനങ്ങളുടെ അഭിലാഷങ്ങൾ നിറവേറ്റുന്നതിൽ സർക്കാർ പ്രതിജ്ഞാബദ്ധമാണെന്ന് പ്രധാനമന്ത്രി നരേന്ദ്രമോദി. വിദ്യാഭ്യാസം, നൈപുണ്യം, സർവകലാശാല ടൗൺഷിപ്പുകൾ എന്നിവ സംബന്ധിച്ച ബജറ്റാനന്തര വെബിനാറിനെ അഭിസംബോധന ചെയ്യുകയായിരുന്നു അദ്ദേഹം. രാജ്യത്തെ ആരോഗ്യ അടിസ്ഥാന സൗകര്യങ്ങൾ കൂടുതൽ ശക്തമായിട്ടുണ്ടെന്നും സമഗ്ര ആരോഗ്യം എന്ന കാഴ്ചപ്പാടോടെയാണ് പ്രവർത്തിക്കുന്നതെന്നും അദ്ദേഹം പറഞ്ഞു.

(ഹോൾഡ് വോയിസ് - പി എം)

ആയുഷ്മാൻ ഭാരത് യോജന, ആരോഗ്യ മന്ദിർ എന്നിവയിലൂടെ രാജ്യത്തുടനീളമുള്ള ഗ്രാമങ്ങളിലേക്ക് ആരോഗ്യ സേവനങ്ങൾ വ്യാപിപ്പിക്കുന്നുണ്ടെന്നും പ്രധാനമന്ത്രി പറഞ്ഞു.

MEA-MALAWI

എൽനീനോ പ്രഭാവം മൂലമുണ്ടായ വരൾച്ചയെത്തുടർന്ന് ഭക്ഷ്യസുരക്ഷയ്ക്കുള്ള മലാവിയുടെ ശ്രമങ്ങളെ ഇന്ത്യ പിന്തുണയ്ക്കുമെന്ന് വിദേശകാര്യ മന്ത്രാലയം. നവ ഷെവ തുറമുഖത്ത് നിന്ന് മലാവിയിലേക്ക് ആയിരം മെട്രിക് ടൺ അരി എത്തിച്ചതായി വിദേശകാര്യമന്ത്രാലയ വക്താവ് രൺധീർ ജയ്സ്പാൾ സമൂഹമാധ്യമത്തിൽ അറിയിച്ചു.

VIKASIT BHARAT - YUVA CONNECT

വികസിത്ഭാരത് യുവ കണക്ട് പരിപാടിയുടെ രണ്ടാം ഘട്ടത്തിന് ഇന്ന് ന്യൂഡൽഹിയിൽ തുടക്കമാകും. 2047-ന്റെ രാജ്യത്തെ വികസിത രാഷ്ട്രമാക്കുക എന്ന ലക്ഷ്യത്തോടെ മേരാ യുവ ഭാരത് മൈഭാരതിന്റെ സഹായത്തോടെ കേന്ദ്ര യുവജന കായിക മന്ത്രാലയമാണ് പരിപാടി സംഘടിപ്പിക്കുന്നത്. രാജ്യ തലസ്ഥാനത്തെ 35 കോളേജുകളിൽ നിന്ന് പതിനായിരത്തിലേറെ വിദ്യാർത്ഥികൾ പരിപാടിയിൽ പങ്കെടുക്കുമെന്ന് മന്ത്രാലയം അറിയിച്ചു.

CEC- KOLKATA

മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ കൊൽക്കത്തയിൽ എത്തി. തിരഞ്ഞെടുപ്പ് കമ്മീഷണർമാരായ സുഖ്ബീർ സിംഗ് സന്ധു, വിവേക് ജോഷി എന്നിവർ അദ്ദേഹത്തോടൊപ്പമുണ്ട്. പശ്ചിമ ബംഗാളിലെ നിയമസഭാ തിരഞ്ഞെടുപ്പ് ഒരുക്കങ്ങൾ സംഘം അവലോകനം ചെയ്യും.

SIR- KERALA

കേരളത്തിൽ ഈ വർഷം ജനുവരി ഒന്നിന് 18 വയസ്സ് പൂർത്തിയായിട്ടും, തീവ്ര വോട്ടർ പട്ടിക പരിഷ്കരണ സമയത്ത് പേരു ചേർക്കാൻ സാധിക്കാത്തവർക്ക് പട്ടികയിൽ പേരു ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബൃത്തുതല ഓഫീസർ വഴിയോ അപേക്ഷിക്കാം. നാമനിർദ്ദേശപത്രിക സമർപ്പിക്കാനുള്ള അവസാന തീയതി വരെയാണ് പേര് ചേർക്കാൻ അവസരം.

BJP- OBSERVERS RS POLLS

ബിഹാർ, ഒഡീഷ, ഹരിയാന എന്നിവിടങ്ങളിലെ രാജ്യസഭാ തിരഞ്ഞെടുപ്പുകൾക്കായി ബിജെപി കേന്ദ്ര നിരീക്ഷകരെ നിയമിച്ചു. ഛത്തീസ്ഗഢ് ഉപമുഖ്യമന്ത്രി വിജയ് ശർമ്മയും കേന്ദ്ര സഹമന്ത്രി ഹർഷ് മൽഹോത്രയും ബീഹാറിൽ പാർട്ടി നിരീക്ഷകരാകും. ഗുജറാത്ത് ഉപമുഖ്യമന്ത്രി ഹർഷ് സംഘവി ഹരിയാനയിലെ തിരഞ്ഞെടുപ്പ് മേൽനോട്ടം വഹിക്കും, മഹാരാഷ്ട്ര മന്ത്രി ചന്ദ്രശേഖർ ബവൻകുലെ ഒഡീഷയിൽ കേന്ദ്ര നിരീക്ഷകനായി നിയമിതനായി.

JOINT EXERCISE-SEYCHELLES

ഇന്ത്യ - സീഷെൽസ് സംയുക്ത സൈനികാഭ്യാസമായ ലാമിറ്റി-2026 ന്റെ പതിനൊന്നാമത് പതിപ്പിന് സീഷെൽസിൽ ഇന്ന് തുടക്കം. അഭ്യാസപ്രകടനകളിൽ പങ്കെടുക്കാൻ ഇന്ത്യൻ സൈന്യം സീഷെൽസിൽ എത്തി. സീഷെൽസ് ഡിഫൻസ് അക്കാദമിയിൽ ഈ മാസം 20 വരെയാണ് സംയുക്ത അഭ്യാസം.

BREAK

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

CM - NUTRACEUTICALS

കേരള ശാസ്ത്ര സാങ്കേതിക പരിസ്ഥിതി കൗൺസിലിന്റെ നേതൃത്വത്തിൽ തിരുവനന്തപുരം തോന്നയ്ക്കൽ ബയോ ലൈഫ് സയൻസ് പാർക്കിൽ ആരംഭിക്കുന്ന സെന്റർ ഓഫ് എക്സലൻസ് ഇൻ ന്യൂട്രാസ്യൂട്ടിക്കൽസ് മുഖ്യമന്ത്രി പിണറായി വിജയൻ

ഇന്ന് ഉദ്ഘാടനം ചെയ്യും. കെ.ഡിസ്റ്റ, കിഫ്ബി കെ.എസ്.ഐ.ഡി.സി എന്നിവരുടെ സഹകരണത്തോടെയാണ് കേന്ദ്രം സജ്ജമാക്കിയത്.

T-20 CRICKET

ഐ.സി.സി ട്വന്റി 20 ക്രിക്കറ്റ് ലോകകപ്പിൽ ചരിത്ര നേട്ടവുമായി ഇന്ത്യ. ന്യൂസിലൻഡിനെ 96 റൺസിന് പരാജയപ്പെടുത്തി മൂന്നാം വട്ടവും ലോകകപ്പ് കിരീടം നേടിയപ്പോൾ പുതു ചരിത്രം എഴുതിയതിനൊപ്പം ചരിത്രം തിരുത്തുകയുമായിരുന്നു ടീം ഇന്ത്യ. അടുപ്പിച്ച് രണ്ട് വട്ടം കിരീടം നേടുന്ന ടീമും ഇന്ത്യയാണ്. തുടർച്ചയായ മത്സരങ്ങളിൽ തകർപ്പൻ ബാറ്റിങ് കാഴ്ചവെച്ച മലയാളി താരം സഞ്ജു സാംസൺ സൂർണമെന്റിന്റെ താരമായി.

PM-TEAM INDIA

ട്വന്റി 20 ക്രിക്കറ്റ് ലോകകപ്പ് നേടിയ ഇന്ത്യൻ ടീമിനെ അഭിനന്ദിച്ച് രാഷ്ട്രപതി ദ്രൗപദി മുർമു, ഉപരാഷ്ട്രപതി സി.പി രാധാകൃഷ്ണൻ, പ്രധാനമന്ത്രി നരേന്ദ്ര മോദി, ലോക്സഭാ പ്രതിപക്ഷ നേതാവ് രാഹുൽ ഗാന്ധി തുടങ്ങിയവർ. ക്രിക്കറ്റ് പ്രേമികൾക്ക് ഏറെ സന്തോഷവും അഭിമാനവും നൽകുന്ന വിജയമാണിതെന്ന് രാഷ്ട്രപതി പറഞ്ഞു.

NEPAL - GOVT FORMATION

നേപ്പാൾ പാർലമെന്റ് തിരഞ്ഞെടുപ്പിൽ വൻ വിജയം നേടി റാഷറും ജൻ സീ വിപ്ലവത്തിന്റെ നേതാവുമായ ബാലേന്ദ്ര ഷായുടെ നേതൃത്വത്തിലുള്ള രാഷ്ട്രീയ സ്വതന്ത്ര പാർട്ടി. ഇതോടെ ബാലേന്ദ്ര ഷാ നേപ്പാളിന്റെ അടുത്ത പ്രധാനമന്ത്രിയാകുമെന്ന് ഉറപ്പായി. 165 സീറ്റുകളിൽ 122 എണ്ണത്തിലും ആർഎസ്.പി വിജയിച്ചു. നേപ്പാൾ ജനാധിപത്യ രാജ്യമായതിനുശേഷം ഒരു പാർട്ടി നേടുന്ന ഏറ്റവും

വലിയ ഭൂരിപക്ഷമാണിത്. മുൻ പ്രധാനമന്ത്രി കെ.പി.ശർമ്മ ഒലിയെ ഏകദേശം 50,000 വോട്ടുകളുടെ ഭൂരിപക്ഷത്തിനാണ് 35-കാരനായ ഷാ പരാജയപ്പെടുത്തിയത്.

AVIATION - WEST ASIA

പശ്ചിമേഷ്യയിലെ സാഹചര്യം കണക്കിലെടുത്ത് വ്യോമഗതാഗതവുമായി ബന്ധപ്പെട്ട സ്ഥിതിഗതികൾ സൂക്ഷ്മമായി നിരീക്ഷിച്ചു വരുന്നതായി കേന്ദ്ര വ്യോമയാന മന്ത്രാലയം. യാത്രക്കാരുടെ സുരക്ഷ ഉറപ്പാക്കാൻ വിമാനക്കമ്പനികൾ സർവീസുകളിൽ ആവശ്യമായ മാറ്റങ്ങൾ വരുത്തി. വിമാന ടിക്കറ്റ് നിരക്കുകൾ അമിതമായി വർദ്ധിക്കുന്നില്ലെന്ന് ഉറപ്പാക്കാനും മന്ത്രാലയം കർശന നിരീക്ഷണം നടത്തുന്നുണ്ട്.

IRAN - NEW LEADER

ഇറാനിൽ പുതിയ പരമോന്നത നേതാവിനെ പ്രഖ്യാപിച്ചു. യു.എസ് - ഇസ്രായേൽ ആക്രമണത്തിനിടെ കൊല്ലപ്പെട്ട അയത്തുള്ള അലി ഖമനെയിയുടെ മകൻ മോജ്തബ ഖമനെയിയെ പുതിയ പരമോന്നത നേതാവായി ഇറാൻ ഔദ്യോഗികമായി പ്രഖ്യാപിച്ചു. യുഎസ് - ഇസ്രായേൽ സഖ്യം നടത്തുന്ന 'ഓപ്പറേഷൻ എപ്പിക് ഫ്യൂറി' പത്താം ദിവസത്തിലേക്ക് കടക്കുമ്പോഴാണ് ഇറാന്റെ നിർണായക നീക്കം.

U.S - DEFENSE

ഇറാൻ-യു.എസ് സംഘർഷം ശക്തമാകുന്നതിനിടെ, മേഖലയിൽ പരിഷ്കേറ്റ ഏഴാമത്തെ യു.എസ് സൈനികനും കൊല്ലപ്പെട്ടതായി യു.എസ് പ്രതിരോധ മന്ത്രാലയം സ്ഥിരീകരിച്ചു. ഇതിനിടെ ഇറാന്റെ വ്യോമാക്രമണങ്ങളെ നിയന്ത്രിക്കുന്ന റവല്യൂഷണറി ഗാർഡ് ആസ്ഥാനം തകർത്തതായി ഇസ്രായേൽ അവകാശപ്പെട്ടു.

ലബനനിലെ ബെയ്റൂത്തിൽ നടത്തിയ ആക്രമണത്തിൽ മുതിർന്ന ഇറാൻ സൈനിക കമാൻഡർമാരെ വധിച്ചതായി ഇസ്രായേൽ പ്രതിരോധ സേന അറിയിച്ചു.

REV. OIL PRICE

പശ്ചിമേഷ്യയിൽ സംഘർഷം തുടരുന്നതിനിടെ ആഗോള വിപണിയിൽ എണ്ണവില കുതിച്ചുയരുന്നു. ക്രൂഡ് ഓയിൽ വില ബാരലിന് 100 യുഎസ് ഡോളർ കടന്നു. ഹോർമൂസ് കടലിടുക്ക് വഴിയുള്ള എണ്ണനീക്കം തടസ്സപ്പെടുമെന്ന ആശങ്കയെത്തുടർന്ന് ഏഷ്യൻ വിപണിയിൽ ബ്രെന്റ് ക്രൂഡ് വില 110 ഡോളറിലെത്തി. എണ്ണവിലയിലെ വർധനവ് ആഗോള ഓഹരി വിപണികളിലും ഇടിവുണ്ടാക്കി. രാജ്യത്തെ ഓഹരി വിപണികളിലും കനത്ത ഇടിവ് രേഖപ്പെടുത്തി. സെൻസെക്സ് 1,819 പോയിന്റ് ഇടിഞ്ഞ് 77,099 ലും നിഫ്റ്റി 572 പോയിന്റ് ഇടിഞ്ഞ് 23,878 ലും വ്യാപാരം പുരോഗമിക്കുന്നു. സ്വർണ വില കുറഞ്ഞു. പവന് 160 രൂപ കുറഞ്ഞ് ഒരു ലക്ഷത്തി 18,560 രൂപയും, ഗ്രാമിന് 14,820 രൂപയുമാണ് ഇന്നത്തെ വില.

US - SOUTH KOREA MILITARY DRILL

പശ്ചിമേഷ്യൻ സംഘർഷം തുടരുന്നതിനിടെ യു എസും ദക്ഷിണ കൊറിയയും സംയുക്ത സൈനികാഭ്യാസം ആരംഭിച്ചു. അഭ്യാസ പ്രകടനങ്ങൾ ഈ മാസം 19 വരെ തുടരും. 18,000 സൈനികർ പങ്കാളികളാകുമെന്ന് ദക്ഷിണ കൊറിയയുടെ ജോയിന്റ് ചീഫ്സ് ഓഫ് സ്റ്റാഫ് അറിയിച്ചു.
